

Доколку сте заинтересирани  
да бидете семејство-домаќин  
контактирајте не.

Ви благодариме!

За какви било прашања, слободно контактирајте не  
на телефонскиот број:

070/ 243-481

Кристина Ангелевска

Координатор за односи со семејства домаќини

Мировен Корпус



Волонтер на Мировен Корпус прави сок од вишни



Волонтерка на ручек со семејството домаќини



Волонтерот прави ајвар



Peace  
Corps  
MACEDONIA

Инфо брошура за  
семејства домаќини

Мировен корпус Македонија  
2018





## Што е Мировен корпус?

Мировниот корпус е американска владина новоена организација, основана во 1961 година од претседателот Џон Кенеди, посветена на светскиот мир и пријателство. Трите цели на Мировниот корпус се:

- Да обезбеди волонтери што ќе дадат свој придонес во развојот на заинтересираните земји преку размена на информации и искуства.
- Да им помогне на луѓето од земјите-домаќини да имаат подобро разбирање за луѓето од Америка.
- Да им помогне на луѓето од Америка да стекнат подобро разбирање за народите од земјите широм светот.

Во Македонија, Мировен корпус е на покана на македонската влада. Волонтерите живеат и работат во локалните заедници две години. Тие не примаат плата, а Мировниот корпус ги покрива сите нивни трошоци за живеење.

## Кои се волонтерите?

Тие се Американци со најразноидно потекло: припадници на разновидни етнички групи и возрасти, со најразлични способности и искуство.

Тие доаѓаат во Македонија од различни причини: да стекнат работно искуство, да ги споделат своите вештини, да научат повеќе за Македонија и светот и да направат позитивни промени во светот во кој живееме.

Пред да почнат со својата служба во Македонија, волонтерите минуваат низ интензивна единаесетнеделна обука за да го научат јазикот, да научат за македонската култура, да се прилагодат на начинот на живеење во Македонија и сл.

## Како до волонтер во Вашето семејство?

Обуката за новата група волонтери што пристигнува на 23 септември 2018, ќе се случува и во вашето место. Во вашето место волонтерите пристигнуваат на 29 септември 2018 и ќе престојуваат во вашето место до 8 декември 2018, кога ќе заминат во градовите и селата низ Македонија каде што ќе живеат и работат во наредните две години.

За време на единаесетнеделната обука, волонтерите ќе бидат сместени во семејства-домаќини во вашето место.

## Зошто волонтерите се сместуваат во семејства?

- ❖ За да научат за македонскиот семеен живот и култура.
- ❖ За да можат да ги разберат сличностите и разликите меѓу македонскиот и американскиот начин на живот.
- ❖ За да можат полесно да се навикнат на македонскиот начин на живот.
- ❖ За да го вежбаат македонскиот јазик што го учат на часовите.
- ❖ За да бидат дел од секојдневните активности на семејството и на тој начин волонтерите да се чувствуваат како дел од семејството.

## Семејствата-домаќини треба:

- ❖ Да го прифатат волонтерот како член од своето семејство.
- ❖ Да го вклучат волонтерот во сите активности на семејството.
- ❖ Да бидат уледни членови на заедницата во која живеат.
- ❖ Да претставуваат едно „типично“ семејство од Македонија.
- ❖ Да го зборуваат македонскиот јазик за да му помогнат на волонтерот во изучувањето на јазикот.

## Обврски на семејството-домаќин:

- ❖ **Сместување** – за да им се овозможи приватност на волонтерите секој семејство-домаќин треба да обезбеди посебна соба, која ќе ја користи само волонтерот.
- ❖ **Јадење** – од семејството-домаќин се очекува секој ден да обезбеди појадок, ручек и вечера за волонтерот. Оброците треба да бидат она што вообичаено го подготвува семејството.
- ❖ **Хигиена** – семејството-домаќин еднаш неделно треба да обезбеди чиста постелнина и пешкиро за волонтерот. Волонтерот е одговорен за својата лична хигиена и перење на своите артишта.

## Паричен надомест:

Семејствата-домаќини ќе добиваат паричен надомест за секоја недела од престојот на волонтерот во нивниот дом во висина од 4000 МКД неделно.

Овој износ е наменет за покривање на трошоците за јадење и сместување на волонтерот. Исплатата ќе се врши на временски интервал од две недели.

## Други корисни информации:

- ❖ Волонтерите ќе имаат 4 часа по македонски јазик, секој работен ден од понеделник до петок. А, одредени денови, дополнително ќе имаат и часови од други области, како и други активности организирани од Мировен корпус.
- ❖ Мировниот корпус има свои лекари кои се грижат за здравјето на сите волонтери во Македонија.
- ❖ Волонтерите добиваат дестилатори за вода со цел да се избегнат или намалат потенцијалните здравствени проблеми. Ова е правило што се применува во сите земји во светот каде што Мировен корпус има свои волонтери.
- ❖ Секој волонтер добива куферче за прва помош, кое е за лична лична употреба.